

सामान्य प्रशासन विभागाच्या अधिपत्याखालील चारही आहार/उपाहारगृहाच्या कार्यन्वितेसाठी लागणाऱ्या कच्च्यामालाच्या/वस्तुच्या/साहित्याच्या खरेदीसाठी समिती गठीत करणेबाबत..

महाराष्ट्र शासन,
सामान्य प्रशासन विभाग (उपाहारगृहे),
शासन निर्णय क्रमांक: संकीर्ण-२०१६/प्र.क्र.८२/१६/मंउका,
मादाम कामा मार्ग, हुतात्मा राजगुरु चौक,
मंत्रालय, मुंबई -४०० ०३२.
दिनांक : १९ मार्च, २०१६

वाचा : १) उद्योग, उर्जा व कामगार विभागाच्या शासन निर्णय क्रमांक:भांखस-२०१४/प्र.क्र.८२/
भाग- III/उद्योग-४, दि.३०.१०.२०१५

२) शासन परिपत्रक, वित्त विभाग, क्रमांक:संकीर्ण-२०१५/प्र.क्र.१७१/अर्थ-३, दि.१६.०१.२०१६

प्रस्तावना :

शासकीय विभागांनी करावयाच्या कार्यालयीन खरेदीसाठीच्या कार्यपद्धतीची नियमपुस्तिका संदर्भाधीन अनुक्रमांक १ येथील शासन निर्णयान्वये प्रसिध्द केली आहे. सदर शासन निर्णयातील तरतुदीनुसार, स्थानिक स्तरावर (विभागीय/जिल्हा स्तरावरील क्षेत्रीय कार्यालय) खरेदी प्रक्रिया राबविण्यासाठी खरेदीदार विभागाने समिती स्थापन करावी, अशा सूचना वित्त विभागाने संदर्भीय अनुक्रमांक २ येथील परिपत्रकान्वये दिल्या आहेत. नियम पुस्तिकेच्या परिच्छेद क्रमांक २.९.३. मध्ये नमूद केल्यानुसार प्रशासकीय विभागांना खरेदी प्रक्रिया पार पाडता यावी. यासाठी प्रत्येक प्रशासकीय विभाग/कार्यालयांतर्गत खरेदी समिती गठीत करावयाची आहे. त्यानुसार सामान्य प्रशासन विभाग (उपाहारगृहे) अंतर्गत खरेदी समिती स्थापन करण्याची बाब शासनाच्या विचाराधीन होती.

शासन निर्णय :

सामान्य प्रशासन विभाग (उपाहारगृहे) साठी खालीलप्रमाणे विभागीय स्तरावर खरेदी समिती गठीत करण्यात येत आहे.

१.	उप सचिव, सामान्य प्रशासन विभाग (उपाहारगृहे) (संबंधित विभागाचे विभाग प्रमुख/प्रादेशिक प्रमुख)	अध्यक्ष
२.	उद्योग सह संचालक (विभागीय कार्यालय)/प्रतिनिधी उद्योग संचालनालय, मुंबई	सदस्य
३.	विभागीय अधिकारी (लेखा व कोषागारे विभाग)/प्रतिनिधी संचालक, लेखा व कोषागारे, मुंबई	सदस्य
४.	महाव्यवस्थापक, मंत्रालय उपाहारगृहे (संबंधित खरेदीदार विभागाचा खरेदी अधिकारी)	सदस्य सचिव
५.	उप सचिव, वित्त विभाग/प्रतिनिधी (व्यय-४)	निमंत्रित सदस्य
६.	उप सचिव, अन्न व नागरी पुरवठा/प्रतिनिधी (ग्राहक संरक्षण)	निमंत्रित सदस्य

नियम पुस्तिकेत विहित केलेल्या खरेदी कार्यपद्धतीचा अवलंब करुन, खरेदी संबंधात सर्व निर्णय समितीला घेता येतील. खरेदी प्रक्रियेच्या सर्व टप्प्यांची म्हणजे तपशिलवार वैशिष्ट्यांना अंतिम स्वरुप देण्यापासून ते निविदा प्रक्रियेनंतरच्या संबंधित सर्व निर्णयासाठी समिती जबाबदार राहिल. तसेच, सदर समितीने ई-निविदा/निविदा प्रक्रियेद्वारे प्राप्त झालेल्या निविदाचे मुल्यांकन करुन त्यापैकी सुयोग्य निविदेची निवड करुन ती निविदा मान्यतेसाठी विभाग प्रमुखांना (अ.मु.स./प्र.स./सचिव) शिफारस करावयाची आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३१९१७३७५२१२०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(श्री. सतिश जोंधळे)

उप सचिव,

सामान्य प्रशासन विभाग (उपाहारगृहे).

प्रति,

१. अ.मु.स. (सेवा), सामान्य प्रशासन विभाग, मंत्रालय, मुंबई.
२. विकास आयुक्त (उद्योग) उद्योग संचालनालय, नविन प्रशासकीय भवन, मंत्रालय, मुंबई
३. संचालक, लेखा व कोषागारे संचालनालय, मुंबई
४. उप सचिव, सामान्य प्रशासन विभाग (उपाहारगृहे), मंत्रालय, मुंबई.
५. उप सचिव (उद्योग-४), उद्योग, उर्जा व कामगार विभाग, मंत्रालय, मुंबई.
६. उप सचिव, (व्यय-४), वित्त विभाग, मंत्रालय, मुंबई,
७. उप सचिव, अन्न व नागरी पुरवठा विभाग, मंत्रालय, मुंबई.
८. अधिदान व लेखा कार्यालय, मुंबई,
९. उप कोषागार कार्यालय, कोकण भवन, नवी मुंबई,
१०. महाव्यवस्थापक, मंत्रालय उपाहारगृहे
११. सहा. लेखा अधिकारी, मंडगृ/विभंडगृ/चौआगृ/कोभंडगृ,
१२. प्रशासन अधिकारी, मंत्रालय उपाहारगृहे कार्यालय,
१३. निवड नस्ती.